

இனிமையான குழந்தைகளே! ஞான ரத்தினங்களின் கொடுக்கல் வாங்கல் செய்து நீங்கள் ஞானத்தினால் ஒருவரை ஒருவர் பாலனை செய்ய வேண்டும், தங்களுக்குள் மிக மிக அன்போடு இருக்க வேண்டும்.

கேள்வி: நோய் போன்ற கர்ம கணக்குகள் இருந்தாலும் அளவற்ற குஷி எந்த ஆதாரத்தில் இருக்க முடியும்?

பதில்: ஞானக் கடலை கடையக் கூடிய (விசார் சாகர் மந்தன்) பழக்கத்தை ஏற்படுத்துங்கள். ஏதேனும் கர்ம கணக்கு அதாவது நோய் வருகிறது என்றால் தனக்குத்தானே பேசிக் கொள்ளுங்கள் - இப்போது நாம் 84 பிறவிகளின் பாகத்தை முடித்து விட்டோம், இது பழைய செருப்பாகும். இந்த பழைய கணக்கு வழக்கை முடிக்க வேண்டும். பிறகு நாம் 21 பிறவிகளுக்கு அனைத்து நோய்களிலிருந்தும் விடுபட்டு விடுவோம். ஏதேனும் நோய் விடுபட்டு போய்விடுகிறது என்றால் மகிழ்ச்சி ஏற்படுகிறது அல்லவா!

பாடல். மாதா ஓ மாதா!

ஓம் சாந்தி! இது தாய்மார்களின் மகிமை ஆகும், வந்தே மாதரம். ஏ! தாயே! நீ சிவபாபாவின் களஞ்சியத்திலிருந்து அனைவருக்கும் பாலனை செய்கிறாய். உனக்கு சிவபாபாவின் களஞ்சியத்திலிருந்து ஞான ரத்தினங்களின் பொக்கிஷம் கிடைக்கிறது. அதாவது ஞான அமிர்த கலசத்தின் மூலம் உங்களுடைய பாலனை நடக்கிறது. உண்மையில் மகிமை சிவபாபாவிற்குத்தான். அவர் செப்பவர் செய்விப்பவர் ஆவார். மாதா ஜெகதம்பா ஆவார். கண்டிப்பாக இன்னும் பல மாதர்கள் இருப்பார்கள். இது அனைத்து மாதர்களின் மகிமை ஆகும். மாதர்கள் மிக மிக நன்றாக பாலனை செய்கிறார்கள். சிவபாபாவின் யக்ஞத்தில் யார் இருக்கிறார்களோ அவர்களுக்கு ஸ்தூலமாக பாலனை நடக்கிறது மற்றும் அழிவற்ற ஞான ரத்தினங்களால் அனைவருடைய பாலனையும் நடக்கிறது. பாலனை செய்யக் கூடியவர்கள் அதிகமாக மாதர்கள் தான். சகோதரிகளுக்கு பாலனை செய்யக் கூடிய சகோதரர்கள் நிறைய பேர் இருக்கிறார்கள். வெறும் சகோதரி சகோதரனுக்கு மட்டும் பாலனை செய்கிறார் என்பதும் மட்டும் அல்ல. இருவரும் ஞான ரத்தினங்களின் கொடுக்கல் வாங்கல் மூலம் ஒருவருக்கொருவர் சகோதரன் சகோதரிக்கு, சகோதரி சகோதரனுக்கு பாலனை செய்கின்றனர். குழந்தைகள் மிக அன்போடு இருக்க வேண்டும். இந்த உலகத்தில் ஒருவருக்கொருவர் விகாரத்தை தான் கொடுக்கின்றனர். ஆகையால், ஒருவருக்கொருவர் எதிரிகள் ஆகிவிட்டனர். இங்கே அழிவற்ற ஞான ரத்தினங்களின் பொக்கித்தை கொடுக்கின்றனர். அவர்களோ கற்களால் அடித்துக் கொள்கிறார்கள். ஏனென்றால் கல்புத்தியாக இருக்கிறார்கள். கற்களைக் கொண்டு அடிக்கிறார்கள் என்ற அர்த்தமல்ல, இது புரிந்து கொள்ள வேண்டிய விஷயமாகும். நீங்களோ சகோதரன் சகோதரி பிரம்மா குமார், பிரம்மா குமாரிகள். உங்களுடைய பெயரே மிக மதிப்பு வாய்ந்தது. பிரம்மா குமாரி இருக்கிறார் என்றால், பிரம்மா குமாரும் இருப்பார். பிரஜாபிதா பிரம்மா இருக்கிறார் என்றால் கண்டிப்பாக பிராமண பிராமணிகளும் இருப்பார்கள். பெயர் பலகையைப் பார்த்து பயந்து விடக்கூடாது. பிரஜாபிதா பிரம்மாவின் குழந்தைகள் கண்டிப்பாக பிரம்மா குமார் பிரம்மா குமாரிகள் இருப்பார்கள். இது புத்தி மூலமாக புரிந்து கொள்ளப்படுகிறது.

பாடலில் மாதர்களின் மகிமை செய்யப்படுகிறது. ஜகதம்பா சரஸ்வதி என்றாலும் கண்டிப்பாக ஆண் குழந்தைகளும் பெண் குழந்தைகளும் இருப்பார்கள். கண்டிப்பாக குடும்பமாக இருக்கும். இது கூட புரிந்து கொள்ள வேண்டிய விஷயம் அல்லவா! பிரஜாபிதா என்று எழுதப்பட்டுள்ளது. பிரம்மாவைத்தான் பிரஜாபிதா பிரம்மா என்று சொல்லப்படுகிறது என்று புரிந்து கொள்கிறார்கள். இவர் சாகார உலகத்தின் தந்தை ஆவார். பிரஜாபிதா பிரம்மா மூலமாக பிராமண குலம் படைக்கப்பட்டது என்று பாடப்பட்டுள்ளது. ஆதி சனாதனர்கள் முதலில் பிராமணர்களாக ஆகின்றனர். உண்மையில் ஆதி சனாதன தேவி தேவதா தர்மம் என்று சொல்வது தவறாகும். அதுவோ சத்யுகத்தின் தர்மமாகும். இந்த ஆதி சனாதன பிராமணர்களின் தர்மம் மறைந்து போய் விட்டது. பரம்பிதா பரமாத்மா பிரஜாபிதா பிரம்மா மூலமாக பிராமண தர்மத்தை படைக்கிறார். ஆக, இது சங்கமயுகம், தேவி தேவதா தர்மத்தை விடவும் உயர்ந்தது. முதலில் இந்த பிராமண தர்மம் இருக்கிறது, இதைக் குடுமி என்று சொல்கிறார்கள். இது சங்கமயுக ஆதி சனாதன பிராமண தர்மம் என்று சொல்லப்படும். இது எவ்வளவு நல்ல புரிந்து கொள்ளக் கூடிய ரகசியம். முதலில் யாரேனும் வருகிறார்கள் என்றால் அவர்களுக்கு தந்தையின் அறிமுகத்தை கொடுங்கள் என்று பாபா புரிய வைத்திருக்கிறார். இது தான் முக்கியமானது. பிராமணர்களுக்கு இராஜ்யம் கிடையாது. சத்யுக தெய்வீக உலக அரசாங்கம் உங்களுடைய ஈஸ்வரிய பிறப்புரிமை என்று எழுதப்படுகிறது. தேவி தேவதா தர்மம் இருக்கவே செய்கிறது. ஆனால் அவர்களுக்கு இந்த ராஜ்ஜியம் எப்போது மற்றும் எப்படி கிடைக்கிறது என்பதையும் புரிய வைக்க வேண்டும். ஆகையால், திருமூர்த்தியின் படத்தை கண்டிப்பாக முன்னால் வைக்க வேண்டும். இதில் எழுதப் பட்டுள்ளது - சொர்க்கத்தின் அரசாங்கம் உங்களது பிறப்புரிமையாகும். யார் மூலமாக கிடைக்கிறது? அதையும் எழுத வேண்டும். இந்த பெயர் பலகையை உருவாக்கி ஒவ்வொருவரும் தன்னுடைய வீட்டில் வைக்க வேண்டும். அரசாங்க ஊழியர்களுக்கு

04.07.2013

பெயர் பலகை இருக்கிறது அல்லவா! சிலரிடம் பேட்ஜ் இருக்கிறது. அனைவரும் அவரவர் அடையாளத்தை வைத்திருக்கிறார்கள். உங்களுக்கும் அடையாளம் இருக்க வேண்டும். பாபா வழிமுறை கொடுக்கின்றார். அதை நடைமுறையில் கொண்டு வருவது குழந்தைகளின் கடமையாகும். மிக தீவிரமாக சேவை செய்ய வேண்டும். இது மிகவும் முக்கியான விஷயமாகும். மருத்துவர், வக்கீல் போன்ற அனைவரின் வீட்டிலும் பெயர் பலகை வைக்கப்பட்டிருக்கும். உங்களுடைய வீட்டிலும் பெயர் பலகை இருக்க வேண்டும் - சிவபாபாவிடமிருந்து பிரம்மா மூலமாக சொர்க்கத்தின் இராஜ்யம் எப்படி கிடைக்கிறது என்று வந்து புரிந்து கொள்ளுங்கள். பாபா வழிமுறை கொடுக்கிறார். அதை மனிதர்கள் பார்த்து ஆச்சரியப் படுவார்கள். புரிந்து கொள்வதற்காக உள்ளே வருவார்கள். விமானத்திற்கு வெளியேயும் பெயர் பலகை வைக்கலாம். யாருக்கு என்ன தொழிலோ அந்த பெயர் பலகையை வைக்க வேண்டும். ஒருவரிடமிருந்து கற்றுக் கொள்ள வேண்டும். ஆனால் குழந்தைகள் மீது மாயையின் சண்டை நிறைய நடக்கிறது. நாம் பாபாவிடம் செல்கிறோம் என்ற நம்பிக்கை இல்லை. 84 பிறவிகளின் பாகம் முடிந்து விட்டது. பிறகு புதிய உலகம் சொர்க்கத்தில் வந்து ஆஸ்தி எடுப்பீர்கள். இது நினைவில் இருப்பதில்லை. பாபா சொல்கிறார் - காரியங்கள் செய்தாலும் எவ்வளவு நேரம் கிடைக்கிறதோ அவ்வளவு பாபாவை நினைவு செய்யுங்கள். நீங்கள் தண்டோரா அடித்துக் கொண்டே இருங்கள் - இது அனைவருடைய கடைசி பிறவியாகும். மரண லோகத்தில் கண்டிப்பாக மறுபிறவி எடுக்கக் கூடாது. மரண லோகம் இப்போது முடியப் போகிறது என்று நீங்கள் கூட தெரிந்துள்ளீர்கள். முதலில் நிர்வாண தாமம் செல்ல வேண்டும். இப்படியெல்லாம் தனக்குத்தான் பேசிக் கொள்ள வேண்டும். இதை ஞானக் கடலை கடைதல் (விசார் சாகர் மந்தன்) என்று சொல்லப்படுகிறது. பாபா சொல்கிறார் - நீங்கள் கர்ம யோகிகள். உங்களுக்கு ஆமை போன்ற விலங்குகளின் அறிவு கூட இல்லையா? அது கூட உடல் நிர்வாகத்திற்காக புல் போன்றவைகளை சாப்பிட்டு விட்டு பிறகு கர்மேந்திரியங்களை உள்ளடக்கி அமைதியாக அமர்ந்து விடுகிறது. குழந்தைகளாகிய நீங்கள் தந்தையின் நினைவில் இருக்க வேண்டும், சுய தரிசன சக்கரத்தைச் சுற்ற வேண்டும். தன்னை மாஸ்டர் விதை ரூபம் என்று புரிந்து கொள்ள வேண்டும். விதையில் மரத்தின் முழு ஞானமும் இருக்கிறது. இதனுடைய உற்பத்தி மற்றும் பராமரிப்பு எப்படி நடக்கிறது? நாடகத்தில் 84 பிறவி சக்கரம் எப்படி சுற்றுகிறது? 84 பிறவி சக்கரத்திற்காக இந்த சித்திரம் உருவாக்கப்பட்டுள்ளது. ஆத்மா 84 லட்சம் பிறவிகளை எடுக்கிறது என்று மனிதர்கள் புரிந்து கொள்கிறார்கள். ஆனால் உங்களுக்கு பாபா புரிய வைத்திருக்கிறார் - நீங்கள் வெறும் 84 பிறவிகளை எடுக்கிறீர்கள். யார் ஆதி சனாதன தேவி தேவதா தர்மத்தைச் சேர்ந்தவர்களோ அதாவது யார் பிராமணர்களிலிருந்து தேவதை ஆகிறார்களோ அவர்களுக்குத் தான் 84 பிறவிகள் இருக்கும். நீங்கள் 84 பிறவிகளை தெரிந்துள்ளீர்கள். பிரம்மாவுடைய இரவு மற்றும் பிரம்மாவுடைய பகல் என்று சொல்கிறார்கள். இதில் 84 பிறவிகள் வந்துவிடுகிறது. திருமூர்த்தியின் பெயர் பலகையை உருவாக்கி அதில் எழுத வேண்டும் - இது உங்கள் ஈஸ்வரிய பிறப்புரிமை ஆகும். பெற வேண்டுமானால் வந்து பெற்றுக் கொள்ளுங்கள். இப்போதில்லையேல் எப்போதும் இல்லை. இந்த மாபெரும் மகாபாரத சண்டைக்கு முன்னால் முயற்சி செய்ய வேண்டும்.

ராமர் (சிவன்) என்ன கொடுக்கிறார் மற்றும் ராவணன் என்ன கொடுக்கிறார்? என்பதை நீங்கள் தெரிந்துள்ளீர்கள். அரை கல்பம் இராம இராஜ்யம், அரை கல்பம் இராவண இராஜ்யம். பரமாத்மாதான் துக்கமும் கொடுக்கிறார் என்பதல்ல. துக்கம் கொடுக்கக் கூடியது 5 விகாரங்கள் என்ற இராவணன். உங்களை விகாரிகளாக ஆக்குகிறான். குழந்தைகளுக்கு தினமும் விதவிதமாக புரிய வைக்கப்படுகிறது. ஆக, மிகுந்த குஷியில் இருக்க வேண்டும் அல்லவா! சிவபாபா தினமும் படிப்பிக்கிறார் என்று நீங்கள் தெரிந்துள்ளீர்கள். சாகாரத்தில் உள்ளவரை நினைவு செய்ய வேண்டும் என்பதல்ல. சிவபாபா நமக்கு பிரம்மா பாபா மூலமாக சகஜ இராஜ யோகத்தை கற்றுக் கொடுக்கிறார். சிவபாபா வருவதே பிரஜாபிதா பிரம்மாவின் உடலுக்குள் தான். பிரஜாபிதா பிரம்மா என்று வேறு யாரையும் சொல்ல முடியாது. பிராமணர்களும் கண்டிப்பாக வேண்டும். ஒரு வினாடியில் முக்தி மற்றும் ஜீவன் முக்தியின் ஆஸ்தி அதாவது இராஜ்ய பாக்கியத்தை பெற்றுக் கொள்ளுங்கள் என்று பாடப்பட்டுள்ளது. நாங்கள் சிவபாபாவின் குழந்தைகள் என்று குழந்தைகள் சொல்கின்றனர். அவரோ சொர்க்கத்தைப் படைப்பவர், ஆக கண்டிப்பாக நமக்கு சொர்க்கத்தின் இராஜ்யத்தைக் கொடுப்பார். பாபா எவ்வளவு அதிசயமானவர். ஒரு வினாடியில் ஜனகருக்கு ஜீவன் முக்தி கிடைத்தது என்றும் பாடப்பட்டுள்ளது. இப்போது நாம் சிவபாபாவினுடையவராக ஆகியுள்ளோம் என்று தெரிந்துள்ளீர்கள். சிவபாபாவை கண்டிப்பாக நினைவு செய்ய வேண்டும். குழந்தைகள் இன்னொருவரால் தத்தெடுக்கப்படும்போது அவர்கள் தெரிந்து கொள்கிறார்கள் - முதலில் நாம் இன்னொருடைய குழந்தையாக இருந்தோம். இப்போது இவருடைய குழந்தையாக இருக்கிறோம். அவரிடமிருந்து மனம் விடுபட்டுக் கொண்டே செல்லும் மற்றும் இவரிடம் மனம் ஈடுபட்டுக் கொண்டே போகும். நாம் இங்கே கூட சிவபாபாவால் தத்தெடுக்கப்பட்ட குழந்தைகள் என்று சொல்கிறோம். பிறகு அந்த லௌகீக தந்தையை நினைவு செய்வதால் என்ன லாபம்? மிக அன்பான தந்தை இவ்வளவு பெரிய ஆஸ்தி கொடுக்கக் கூடியவர். தந்தை கூட முயற்சி செய்து குழந்தைகளை தகுதியுடையவர்களாக மாற்றுகின்றார்.

அப்படிப்பட்ட தந்தையை நீங்கள் அடிக்கடி மறந்து விடுகிறீர்கள். வீட்டில் இருங்கள் ஆனால், பாபாவை நினைவு செய்யுங்கள். இதில் உழைக்க வேண்டும். வெறும் என்னுடையவராக இருங்கள். நிரந்தரமாக என்னை நினைவு செய்யுங்கள் மற்றும் புது உலகத்தை நினைவு செய்யுங்கள். இந்த உலகமோ முற்றிலும் சுகாடாக ஆகப்போகிறது. நீங்கள் என்னுடையவர்களாக ஆகியுள்ளீர்கள். அதாவது உலகத்தின் எஜமானர்களாக ஆகியுள்ளீர்கள். இப்போது பாபாவுடையவர்களாக ஆகியுள்ளோம். பிறகு சொர்க்கத்தின் எஜமானர்களாக ஆவோம் என்று நீங்கள் தெரிந்துள்ளீர்கள். குஷியின் அளவு அதிகரிக்க வேண்டும்.

இது பழைய உடல் என்பதையும் தெரிந்துள்ளீர்கள். கர்ம கணக்கை அனுபவிக்க வேண்டியதாக இருக்கிறது. மம்மா பாபா கூட மகிழ்ச்சியாக கர்ம கணக்கை அனுபவிக்கிறார்கள். பிறகு எதிர்கால 21 பிறவிகளின் சுகம் எவ்வளவு உயர்ந்தது. இதுவோ பழைய செருப்பாகும். கர்மத்தின் கணக்கை அனுபவித்துக் கொண்டே இருப்போம். பிறகு 21 பிறவிகளுக்கு இதிலிருந்து விடுபட்டு விடுவோம். ஏதேனும் நோய் விடுபட்டு விடுகிறது என்றால் மகிழ்ச்சி ஏற்படுகிறது அல்லவா! ஏதேனும் ஆபத்து வந்து நீங்கிவிடும் போது மகிழ்ச்சி ஏற்படுகிறது அல்லவா! இப்போது பிறவி பிறவிகளுக்காக ஆபத்துகள் நீங்கிவிடுகிறது என்று நீங்கள் தெரிந்துள்ளீர்கள். இப்போது நாம் பாபாவிடம் செல்கிறோம். இது தான் ஞானக் கடலை கடைந்து கருத்துக்களை எடுப்பதாகும். இப்படியெல்லாம் தனக்குத்தானே பேசிக் கொள்ளுங்கள் என்று பாபா வழி சொல்கிறார். நாம் 84 பிறவி சக்கரத்தை முடித்து விட்டோம். இப்போது பாபாவிடம் செல்கிறோம். பிறகு பாபாவிடமிருந்து ஆஸ்தி பெறுவோம். சாட்சாத்த்காரம் கூட பார்க்கின்றீர்கள். இவை நேரிடையான மற்றும் மறைமுகமான விசயங்கள் ஆகும். மம்மாவுக்கு எந்த சாட்சாத்த்காரமும் ஏற்படவில்லை, பிரம்மா பாபாவிற்கு நிறைய ஏற்பட்டது. வினாசம் மற்றும் ஸ்தாபனையின் சாட்சாத்த்காரம் ஏற்பட்டது. இவருக்கு துல்லியமாக எதிர்காலத்தின் சாட்சாத்த்காரம் கிடைத்தது. ஆனால், நாம் இப்படி விஷ்ணுவாக ஆகப்போகிறோம் என்று இவர் புரிந்து கொள்ளவில்லை. பிறகு புரிந்து கொண்டார் - நாம் இந்த விகார குடும்ப தர்மத்திலிருந்து இப்போது விகாரமற்ற குடும்ப தர்மத்திற்கு செல்கிறோம் தத்தத்துவம். நீங்கள் கூட பாபாவின் படிப்பினையின் மூலம் இப்படி ஆகின்றீர்கள். ஓட்டப் பந்தயம் செய்ய வேண்டும். மற்றபடி பாடலில் மம்மாவின் மகிமை கேட்டீர்கள். ஜகதம்பா என்று யாரை சொல்லப்படுகிறது, உண்மையில் தாய் தந்தை யார்? என்று நீங்கள் தெரிந்து கொண்டீர்கள். தாய் தந்தை என்று சொல்வதால் ஜெகதம்பா நினைவிற்கு வருவதில்லை. தந்தையோ நிராகாரமானவர். இது உங்கள் புத்தியில் இருக்கிறது. தந்தையோ இறை தந்தை ஆவார். அவர் நிராகாரமானவர். தாய் நிராகாரமாக இருக்க முடியாது. தந்தை நிராகாரமானவர். கண்டிப்பாக ஆஸ்தி கொடுப்பார். ஆக இங்கே வர வேண்டும் அல்லவா! வந்து தன்னுடைய அறிமுகத்தை கொடுக்கிறார். ஆக கண்டிப்பாக அவருக்கு தாய் தேவை. இந்த பெரிய தாயாக இருக்கிறார். தாதா நிராகாரமானவர். எவ்வளவு அதிசயமான ஞானமாக இருக்கிறது. ஆனால் இவர் ஆணாக இருக்கிறார். ஏனெனில் முக வம்சாவளி அல்லவா! இது மிக அதிசயமான ஞானமாகும். தந்தை சொல்கிறார். நான் எவ்வளவு ஆழமான ரகசியத்தை புரிய வைக்கின்றேன். தாய் தந்தை யார் என்பது யாருடைய புத்தியிலும் அமர முடியாது. அவர்கள் கிருஷ்ணரை அப்படி புரிந்து கொள்கிறார்கள். வெறும் இந்த வேறுபாட்டை உருவாக்கிவிட்டார்கள். இதுதான் முக்கியமான தவறு என்று சொல்லப்படுகிறது. ஏதேனும் ஒரு காரணம் இருக்க வேண்டுமல்லவா! ஆக பாரதம் இந்த அளவு துக்கமாக ஆனதற்கு என்ன தவறு நடந்தது? தவறு செய்ய வைத்தது யார் என்று நீங்கள் தெரிந்து கொள்கிறீர்கள். எந்த காரணத்தினால் தவறு நடந்தது என்பதை நீங்கள் மறந்துவிட்டீர்கள். மாயை இராவணன் முகத்தை திருப்பி விட்டான். எப்படி பாபா செய்பவர் செய்விப்பராக இருக்கிறாரோ அப்படியே மாயை கூட துக்கத்தை கொடுப்பதில் செய்பவர் செய்விப்பராக இருக்கிறது. மாயை செய்பவர் செய்விப்பருமான துக்கத்தின் வள்ளல் மற்றும் பாபா செய்பவர் செய்விப்பருமான சுகத்தின் வள்ளல். மாயை தந்தையிடமிருந்து முகத்தை திருப்ப வைத்துவிடுகிறது. இப்போது தந்தை அவரே சொல்கிறார் - ஏ ஆத்மாக்களே! நிரந்தரமாக தந்தையாகிய என்னை நினைவு செய்யுங்கள். நீங்கள் என்னுடைய குழந்தைகள், நீங்கள் என்னிடமிருந்து ஆஸ்தி பெற வேண்டும். என்னை மட்டும் நினைவு செய்யுங்கள் அப்போது பாவ கர்மங்கள் அழிந்து போய்விடும். எல்லைக்கப் பாற்பட்ட தந்தையிடமிருந்து பிரம்மா மூலமாக வழி கிடைக்கிறது. குரு பிரம்மா என்று சொல்கிறார்கள் அல்லவா! இது பக்தி மார்க்கத்தின் மகிமை ஆகும். குரு பிரம்மா புகழ் வாய்ந்தது. அவர்கள் பிறகு ஈஸ்வரனை சர்வவியாபி என்று சொல்லிவிடுகிறார்கள். இது சரி என்று நாம் கூட முன்பு நினைத்துக் கொண்டிருந்தோம். இப்போது புரிந்து கொள்கிறோம் - மாயை இவர்களை இப்படி சொல்ல வைத்துவிட்டது. மாயை கீழே விழ வைப்பதற்கான தவறை செய்க்கிறது மற்றும் பாபா உயர்ந்த நிலையை அடைய வைப்பதற்காக தவற்றவராக ஆக்குகின்றார். தந்தை மிக நல்ல அதிர்ஷ்டத்தை உருவாக்குகின்றார். தந்தையை நினைவு செய்ய வேண்டும் இது மிக சுகஜமாகும். நல்லது!

04.07.2013

இனிமையிலும் இனிமையான காணாமல் போய் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாப்தாதாவின் அன்பு நினைவுகளும் காலை வணக்கமும். ஆன்மீக குழந்தைகளுக்கு ஆன்மீக தந்தையின் நமஸ்காரம்.

தாரணைக்கான முக்கிய சாராம்:

1. தன்னை மாஸ்டர் விதை ரூபம் என்று புரிந்து கர்மேந்திரியங்களை உள்ளடக்கி அமைதியில் அமர்வதற்கான பயிற்சி செய்ய வேண்டும்.
2. ஞானக் கடலை கடைந்து மகிழ்ச்சியில் இருக்க வேண்டும் மேலும் குஷி குஷியாக பழைய கர்மக் கணக்கை முடிக்க வேண்டும். நாம் 84 பிறவி சக்கரத்தை முடித்து விட்டோம், இப்போது பாபாவிடம் செல்கிறோம் என்று தனக்குத்தானே பேசிக் கொள்ள வேண்டும்.

வரதானம். அனைத்து சம்மந்தங்கள் மூலமாக பாபாவை தன்னுடையவராக்கி ஒரே ரசனையில் இருக்கக் கூடிய மோகத்தை நீக்கியவர், நினைவு சொரூபம் ஆகுக!

. மோகத்தை நீக்கியவர், நினைவு சொரூபம் ஆவதற்காக அனைத்து சம்மந்தங்கள் மூலமாக பாபாவை தன்னுடையவர் ஆக்குங்கள். எந்த ஒரு தேக சம்மந்தத்திலும் புத்தியில் பற்றுதல் இருக்கக் கூடாது. எங்காவது பற்றுதல் இருந்தால் புத்தி அங்கே அலைபாயும். தந்தையை நினைவு செய்ய அமர்வார்கள். ஆனால் யார் மீது மோகம் இருக்கிறதோ அவருடைய நினைவு வந்து கொண்டே இருக்கும். சிலருடைய மோகம் பணத்தின் மீது இருக்கிறது, சிலருக்கு ஆபரணங்கள் மீது, சிலருக்கு ஏதேனும் சம்மந்தத்தில் மோகம் உள்ளது. எங்கே மோகம் இருக்குமோ அங்கே புத்தி செல்லும். மீண்டும் மீண்டும் புத்தி அலைபாய்ந்து கொண்டிருந்தால் ஒரே ரசனையில் இருக்க முடியாது.

சுலோகன்: இயற்கையை தனது அடிமையாக்கி விடும்போது மனச்சோர்வு தூர விலகிவிடும்.